


होम क्रेडिट इंडिया को सर्वोत्तम नियोक्ता के तौर पर मिली मान्यता

गुड़गांव/एजेसी

भारत में सबसे तेजी से बढ़ती गैर बैंकिंग फाइनेंस कंपनियों (एनबीएफसी) में से एक और लघु गण वर्ग में अग्रणी (सीआरआईएफ के मुताबिक) होम क्रेडिट इंडिया को एओन पीएलसी के वैश्विक प्रतिभा, सेवानिवृत्ति एवं स्वास्थ्य समाधान कारोबार एओन हेविट द्वारा भारत में 2017 की सर्वोत्तम नियोक्ता कंपनी के तौर पर मान्यता प्रदान की गई है। वहीं होम क्रेडिट इंडिया की मूल कंपनी होम क्रेडिट को एशिया प्रशांत क्षेत्र में 2017 की सर्वोत्तम नियोक्ता कंपनी आंका गया है। एओन सर्वोत्तम नियोक्ता कार्यक्रम के तहत दुनियाभर में नियोक्ता का आंकलन कर उसकी उत्कृष्टता



को पहचान दी जाती है।

होम क्रेडिट इंडिया के मुख्य एचआर अधिकारी जिंद्रा हचोवा ने कहा कि वर्ष 2017 के लिए एओन से प्रतिष्ठित सर्वोत्तम नियोक्ता का पुरस्कार प्राप्त करना हमारे लिए सम्मान की बात है। यह पुरस्कार कंपनी के

कर्मचारियों को एक अनुकूल संस्कृति वाला समावेशी एवं विकासोन्मुखी काम का माहौल उपलब्ध कराने की दिशा में होम क्रेडिट इंडिया के सतत प्रयास को प्रमाणित करता है।

दुनियाभर में सर्वोत्तम नियोक्ता अध्ययनों में 15 वर्षों

से अधिक अनुभव और कर्मचारी अनुसंधान में 20 वर्ष से अधिक के अनुभव के साथ एओन सर्वोत्तम नियोक्ता कार्यक्रम के अंतर्गत उन संगठनों की तुलना की जाती है जो अपने लोगों के जरिये एक प्रतिस्पर्धी लाभ की स्थिति तैयार करने के लिए प्रयासरत रहते हैं और मनपसंद नियोक्ता बनते हैं।

एओन हेविट में एओन बेस्ट एंप्लायर्स प्रोग्राम का नेतृत्व करने में साझीदार नील क्रॉफोर्ड ने कहा कि एओन बेस्ट एंप्लायर्स प्रोग्राम के अंतर्गत संगठनों की उन असाधारण उपलब्धियों की पहचान की जाती है जिनसे कार्यस्थल पर उत्कृष्ट माहौल एवं मजबूत टिकाऊ कारोबारी नतीजे सामने आने का पता चलता है।